



(දස්වැනි පාර්ලිමේන්තුව - පළමුවැනි සභාවාරය)

අංක 1(15).]

පාර්ලිමේන්තුවේ අංක 1 දරන

න්‍යාය පුස්තකය හා සම්බන්ධ පරිපූරකය

නිකුත් කළේ 2025 මාර්තු 11 අඟහරුවාදා

2025 මාර්තු 20 බ්‍රහස්පතින්දා

යෝජනා පිළිබඳ දැනුම්දීම සහ දිනට නියමිත කටයුතු

*

කමිකරු අමාත්‍යතුමා,— ජාතික වෘත්තීය සුරක්ෂිතතා හා සෞඛ්‍ය ආයතනයේ වාර්ෂික වාර්තාව (2020),— 2009 අංක 38 දරන ජාතික වෘත්තීය ආරක්ෂණ සහ සෞඛ්‍ය පිළිබඳ ආයතනය පනතේ 18 වගන්තිය යටතේ 2023.07.18 දින ඉදිරිපත් කරන ලද, 2020.12.31 දිනෙන් අවසන් වූ වර්ෂය සඳහා පිළියෙළ කරන ලද විගණකාධිපතිවරයාගේ නිරීක්ෂණ ඇතුළත් ජාතික වෘත්තීය සුරක්ෂිතතා හා සෞඛ්‍ය ආයතනයේ 2020 වර්ෂයේ වාර්ෂික වාර්තාව අනුමත කළ යුතු ය.

(අධ්‍යාපනය පිළිබඳ ආංශික අධීක්ෂණ කාරක සභාව විසින් 2023.08.24 දින සලකා බලා එකී කාරක සභාවේ වාර්තාව 2023.09.21 දින පාර්ලිමේන්තුවට ඉදිරිපත් කරන ලදී.)

*

කමිකරු අමාත්‍යතුමා,— ජාතික වෘත්තීය සුරක්ෂිතතා හා සෞඛ්‍ය ආයතනයේ වාර්ෂික වාර්තාව (2021),— 2009 අංක 38 දරන ජාතික වෘත්තීය ආරක්ෂණ සහ සෞඛ්‍ය පිළිබඳ ආයතනය පනතේ 18 වගන්තිය යටතේ 2023.07.18 දින ඉදිරිපත් කරන ලද, 2021.12.31 දිනෙන් අවසන් වූ වර්ෂය සඳහා පිළියෙළ කරන ලද විගණකාධිපතිවරයාගේ නිරීක්ෂණ ඇතුළත් ජාතික වෘත්තීය සුරක්ෂිතතා හා සෞඛ්‍ය ආයතනයේ 2021 වර්ෂයේ වාර්ෂික වාර්තාව අනුමත කළ යුතු ය.

(අධ්‍යාපනය පිළිබඳ ආංශික අධීක්ෂණ කාරක සභාව විසින් 2023.08.24 දින සලකා බලා එකී කාරක සභාවේ වාර්තාව 2023.09.21 දින පාර්ලිමේන්තුවට ඉදිරිපත් කරන ලදී.)

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**

2025 අප්‍රේල් 22 අඟහරුවාදා

වාචික පිළිතුරු අපේක්ෂා කරන ප්‍රශ්න

430/2025

ගරු ඉම්රාන් මහරුගේ මහතා,— තරුණ කටයුතු සහ ක්‍රීඩා අමාත්‍යතුමාගෙන් ඇසීමට,— (1)

- (අ) (i) උතුර සහ නැගෙනහිර පළාත්වල ඇති ජාතික මට්ටමේ ක්‍රීඩාංගන සංඛ්‍යාව කොපමණද;
- (ii) එම එක් එක් ක්‍රීඩාංගනය පිහිටුවා ඇති ස්ථානය වෙන් වෙන් වශයෙන් කවරේද;

(2)

- (iii) ත්‍රිකුණාමලය දිස්ත්‍රික්කයේ ඇති මැකේසර් ක්‍රීඩාංගනය (Mc Heyzer Stadium) ජාතික මට්ටමේ ක්‍රීඩාංගනයක් බවට පත් කිරීම සඳහා කටයුතු කරනු ලැබූ අතර ඊට අදාළ කැණීම් සිදු කිරීමේදී මිනිස් අස්ථි කොටස් හමු වීම හේතුවෙන් එම කැණීම් අත්හිටවූ බව දන්නේද?
- (iv) අත්හිටුවා තිබූ එම කැණීම් නැවත ආරම්භ කිරීම සඳහා පියවර ගෙන තිබේද;
- (v) මැකේසර් ක්‍රීඩාංගනය ජාත්‍යන්තර ක්‍රිකට් ක්‍රීඩාංගනයක් බවට පත්කිරීම සඳහා පියවර ගන්නේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

452/2025

ගරු ටී. කේ. ජයසුන්දර මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (2)

- (අ) (i) ගිං ගඟ පිටාර ගැලීම හේතුවෙන් ගාල්ල දිස්ත්‍රික්කයේ ජනතාවගේ ජීවිතවලට හා දේපලවලට විශාල බලපෑමක් ඇති කරන බව පිළිගන්නේද;
 - (ii) 2000 වර්ෂයෙන් පසු ගිං ගඟේ පිටාර ගැලීම පාලනය කිරීම සඳහා හෝ වෙනත් අරමුණක් සඳහා ක්‍රියාත්මක කිරීමට යෝජිත ව්‍යාපෘති සම්බන්ධයෙන් වාර්තා සකස් කර තිබේද;
 - (iii) එසේ නම්, එම වාර්තා කවරේද;
 - (iv) එම වාර්තා සකස් කරන ලද ආයතන කවරේද;
 - (v) එම ව්‍යාපෘති වාර්තා/ශක්‍යතා අධ්‍යයන වාර්තා සකස් කිරීම සඳහා වැය කර ඇති මුදල කොපමණද;
 - (vi) ඒ සඳහා ප්‍රතිපාදන ලබා ගත් ප්‍රභවයන් කවරේද;
- යන්න එතුමා සඳහන් කරන්නෙහිද?

- (ආ) (i) ගිං ගඟේ පිටාර ගැලීම පාලනය කිරීම සඳහා ව්‍යාපෘති ක්‍රියාත්මක කර තිබේද;
 - (ii) එසේ නම්, එම එක් එක් ව්‍යාපෘතිය ආරම්භ කරන ලද වර්ෂය, අවසන් කරන ලද වර්ෂය, වෙන් කරන ලද මුදල, වියදම් කරන ලද මුදල, ක්‍රියාත්මක කරන ලද ආයතනය සහ ලැබී ඇති විසඳුම් වෙන් වෙන් වශයෙන් කවරේද;
- යන්නත් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

455/2025

ගරු රෝහිත අබේගුණවර්ධන මහතා,— කර්මාන්ත සහ ව්‍යවසායකත්ව සංවර්ධන අමාත්‍යතුමාගෙන් ඇසීමට,— (1)

- (අ) (i) රයිගම්පුර කර්මාන්තපුරයේ කර්මාන්තකරුවන් සඳහා ඉඩම් ලබා දී තිබේද;
- (ii) එසේ නම්, මේ වන විට ලබා දී ඇති ඉඩම් ප්‍රමාණය කොපමණද;
- (iii) එම ලබා දී ඇති ඉඩම් අතරින් මේ වනවිට වැඩ ආරම්භ කර ඇති ඉඩම් ප්‍රමාණය සහ වැඩ ආරම්භ කර නොමැති ඉඩම් ප්‍රමාණය වෙන් වෙන් වශයෙන් කොපමණද;

(3)

- (iv) මේ දක්වා වැඩ ආරම්භ කර නොමැති ඉඩම්වල වැඩ ආරම්භ නොකිරීමට හේතු කවරේද;
- (v) මේ දක්වා වැඩ ආරම්භ කර නොමැති ඉඩම් ලබා ගෙන ඇති ආයෝජකයන් විසින් ආයෝජනය කර ඇති මුදල කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ඉහත කර්මාන්තපුරයේ ඉදිකර ඇති පරිපාලන ගොඩනැගිල්ලේ වර්තමාන තත්ත්වය කවරේද;
- (ii) එම ගොඩනැගිල්ල ඉදිකිරීම සඳහා රජයෙන් වියදම් කරන ලද මුදල කොපමණද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

500/2025

ගරු අනුරාධ ජයරත්න මහතා, — අධිකරණ සහ ජාතික ඒකාබද්ධතා අමාත්‍යතුමාගෙන් ඇසීමට, — (1)

- (අ) (i) මහනුවර දිස්ත්‍රික්කයේ ඇති අධිකරණවල නීති කෘත්‍යයේ යෙදී සිටින නවක නීතිඥවරුන් සඳහා කාර්යාල නොමැති බව දන්නේද;
- (ii) එසේ නම්, මේ දක්වා කාර්යාල නොමැති නීතිඥවරුන් සංඛ්‍යාව මහනුවර දිස්ත්‍රික්කයේ එක් එක් අධිකරණය අනුව වෙන් වෙන් වශයෙන් කොපමණද;
- (iii) මහනුවර, ගැටලේ පිහිටුවා ඇති නීතිඥ කාර්යාල සංකීර්ණයට යාබද ඉඩමේ නව නීතිඥ කාර්යාලයක් ඉදිකිරීම සඳහා කටයුතු කර ඇති බව දන්නේද;
- (iv) එම ඉදිකිරීම් කටයුතු මේ වනවිට අතරමඟ නවතා දමා ඇති බව දන්නේද;
- (v) එම නව නීතිඥ කාර්යාලය ඉදිකිරීම් කටයුතු කඩිනම් කිරීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

516/2025

ගරු (වෛද්‍ය) නජීන් ඉන්දික මහතා, — මහජන ආරක්ෂක සහ පාර්ලිමේන්තු කටයුතු අමාත්‍යතුමාගෙන් ඇසීමට, — (1)

- (අ) (i) වත්මන් ජනාධිපතිවරයා පත්වීමෙන් පසුව අපරාධ හතකට අදාළව නවතා දමා තිබූ විමර්ශන නැවත ආරම්භ කරන ලද බව ගරු ජනාධිපතිතුමා විසින් ප්‍රකාශ කරන ලද බව දන්නේද;
- (ii) 2011 වර්ෂයේදී යාපනය ප්‍රදේශයේදී අතුරුදහන් කිරීමට ලක් වූ ‘ලලිත් වීරරාජ සහ කුගන් මුරුගානන්දන්’ යන දේශපාලන ක්‍රියාකාරීන් දෙදෙනාගේ අතුරුදහන් කිරීමට අදාළ විමර්ශනයේ වර්තමාන ප්‍රගතිය කවරේද;
- (iii) ශ්‍රී ලංකාවේ උතුරු-නැගෙනහිර ප්‍රදේශවල පැවති සිවිල් යුදමය තත්ත්වය අවසන් වීමෙන් පසු සිදු වූ, එහෙත් මේ වනතෙක් විසඳා නොමැති අනෙකුත් අතුරුදහන් කිරීම් කිසිවකට හෝ අදාළ විමර්ශන කටයුතු මේ වනවිට අවසන් කර තිබේද;

(4)

- (iv) එම අතුරුදහන් කිරීම්වලට අදාළ විමර්ශන කටයුතු ප්‍රමාද වීමට දේශපාලන මැදිහත්වීම් හේතු වී තිබේද;
 - (v) එසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

519/2025

ගරු ජේ. සී. අලවතුචල මහතා,— රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට,— (1)

- (අ) (i) 2015.12.31 දිනට පෙර විශ්‍රාම ලැබූ රජයේ විශ්‍රාමිකයන්ගේ විශ්‍රාම වැටුප සහ 2015.12.31 දිනට පසු විශ්‍රාම ලැබූ රජයේ විශ්‍රාමිකයන්ගේ විශ්‍රාම වැටුප අතර බරපතල විෂමතාවයක් පවතින බව දන්නේද;
 - (ii) එම විශ්‍රාම වැටුප් විෂමතාවය ඉවත් කිරීමට පියවර ගන්නේද;
 - (iii) මේ වනවිට සේවය කරනු ලබන රජයේ සේවකයන්ගේ ජීවන වියදම් දීමනාව රු. 17,800/=ක් ද, රජයේ විශ්‍රාමිකයන්ගේ ජීවන වියදම් දීමනාව රු. 9,025/=ක් ද වන අතර, ඒ අනුව රු. 8,775/=ක විෂමතාවයක් පවතින බව දන්නේද;
 - (iv) එම විෂමතාවය ඉවත් කිරීම සඳහා පියවර ගන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

542/2025

ගරු හර්ෂණ රාජකරුණා මහතා,— මහජන ආරක්ෂක සහ පාර්ලිමේන්තු කටයුතු අමාත්‍යතුමාගෙන් ඇසීමට,— (1)

- (අ) (i) නව ගුවන් ගමන් බලපත්‍ර ලබා ගැනීම සඳහා දිනකට ලැබෙන අයදුම්පත් සංඛ්‍යාව කොපමණද;
 - (ii) නව ගුවන් ගමන් බලපත්‍ර ලබා ගැනීම සඳහා මේ වනවිට ලැබී ඇති අයදුම්පත් සංඛ්‍යාව කොපමණද;
 - (iii) දිනකට නිකුත් කරනු ලබන නව ගුවන් ගමන් බලපත්‍ර සංඛ්‍යාව කොපමණද;
 - (iv) නව ගුවන් ගමන් බලපත්‍ර ලබා ගැනීමට සහ පවතින ගුවන් ගමන් බලපත්‍රයක වලංගු කාලය දීර්ඝ කර ගැනීමට ආගමන හා විගමන දෙපාර්තමේන්තුව වෙත අයදුම් කළ පසු ඒ සඳහා දීර්ඝ කාලයක් ගතවන බව දන්නේද;
 - (v) එම ගැටලුව විසඳීම සඳහා ගෙන ඇති පියවර කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

573/2025

ගරු අතුල වෙළඳගොඩ මහතා,— පරිසර අමාත්‍යතුමාගෙන් ඇසීමට,— (1)

- (අ) (i) යාල ජාතික වනෝද්‍යානයේ සේවක හිඟය, සේවකයන්ගේ නිවාස, සංචාරක බංගලා, වැසිකිළි පහසුකම්, මාර්ග පද්ධතිය සහ පොදු පහසුකම් පිළිබඳව පැන නැගී ඇති ගැටලු සම්බන්ධයෙන් දැනුවත් වී තිබේද;

(5)

- (ii) එම වනෝද්‍යානයට ඇතුළුවීමට අවසර ඇති ලියාපදිංචි සංචාරක ජීප් රථ සංඛ්‍යාව කොපමණද;
- (iii) ලියාපදිංචි වී ඇති එහෙත් මේ වනවිට සංචාරක පහසුකම් ලබා නොදෙන ජීප් රථ සංඛ්‍යාව කොපමණද;
- (iv) එම ජීප් රථ සම්බන්ධයෙන් ගනු ලබන ක්‍රියාමාර්ග කවරේද;
- (v) එම ජීප් රථ වෙනුවට ආදේශක ජීප් රථ ලියාපදිංචි කර ගැනීමට පියවර ගන්නේද;
- (vi) ඉහළ සංචාරක ආකර්ශණයක් හා අවධානයක් දිනා ගෙන ඇති, ශ්‍රී ලංකාවට විශාල ආදායමක් දෙනිකව ලබා දෙන යාල ජාතික වනෝද්‍යානයේ සිටින වනසතුන් හා පරිසර පද්ධතිය රැකගැනීමට සහ සංවර්ධනය කිරීම සඳහා ගනු ලබන කෙටි කාලීන, මධ්‍ය කාලීන හා දිගු කාලීන ක්‍රියාමාර්ග වෙන් වෙන් වශයෙන් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

575/2025

ගරු වානක මාදුගොඩ මහතා, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) උප තැපැල් කාර්යාලයක් පවත්වා ගෙන යාම සඳහා උප තැපැල් ස්ථානාධිපතිවරුන්ට මේ වනවිට ගෙවනු ලබන කාර්යාල කුලී දීමනාව ප්‍රමාණවත් නොවන බව පිළිගන්නේද;
- (ii) එම කුලී දීමනාව වැඩි කිරීම සඳහා ඇති බාධා හඳුනාගෙන තිබේද;
- (iii) එසේ නම්, ඒවා කවරේද;
- (iv) ඒවා මහභරවා ගැනීම සඳහා ගනු ලබන ක්‍රියාමාර්ග කවරේද;
- (v) ඒ සඳහා ගතවන කාලය කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

580/2025

ගරු රෝහිණි කුමාරි විජේරත්න මහත්මිය, — ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) එවකට ප්‍රවාහන හා සිවිල් ගුවන් සේවා අමාත්‍යාංශය යටතේ ශ්‍රී ලංකා දුම්රිය දෙපාර්තමේන්තුව විසින් කුරුණෑගල-දඹුල්ල හරහා හබරණ දක්වා දුම්රිය මාර්ගයක් ඉදිකිරීමට සැලසුම් සකස් කර ඊට අදාළ මූලික කටයුතු ආරම්භ කළ බවත්;
- (ii) ඒ සඳහා ගල්වෙල හා දඹුල්ල ප්‍රාදේශීය ලේකම් කොට්ඨාසවල ජනතාවගේ, රංගිරි දඹුල්ල රජමහා විහාරස්ථානයේ සහ බම්බාව රජමහා විහාරස්ථානයේ ඉඩම් හා දේපළවල හුක්තිය/සන්නිකය අදාළ ප්‍රාදේශීය ලේකම්වරුන් විසින් නීත්‍යානුකූලව අත්පත් කරගත් බවත්;

එතුමා පිළිගන්නෙහිද?

- (ආ) (i) ප්‍රාදේශීය ලේකම්වරුන් විසින් හුක්තිය භාරගත් එම ඉඩම් හා දේපළවල හුක්තිය මුල් හිමිකරුවන්ට නැවත භාරදීමට කටයුතු කරන්නේද;

(6)

- (ii) එසේ නම්, එම දේපළ පසුගිය වර්ෂ 10කට ආසන්න කාලයක් තිස්සේ නොකිරීම හේතුවෙන් ඒවාට සිදු වී ඇති අලාභ හානි වෙනුවෙන් සහ ඉඩම් සංවර්ධනය නොකිරීම නිසා ආදායම් අහිමි වීම වෙනුවෙන් වන්දි මුදලක්/ කරුණා සහගත දීමනාවක් ගෙවන්නේද;
- (iii) එසේ නම්, ඒ සම්බන්ධයෙන් අනුගමනය කරන ක්‍රමවේදය කවරේද;
- (iv) එම වන්දි/කරුණා සහගත දීමනාව ලබා දෙන දිනය කවරේද;
- (v) නොඑසේ නම්, එවැනි යම් ගෙවීමක් සිදු නොකරන්නේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

2025 අප්‍රේල් 23 බදාදා
වාචික පිළිතුරු අපේක්ෂා කරන ප්‍රශ්න

11/2024

ගරු හේමා විතානගේ අංකුඹුර ආරච්චි මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා මහවැලි අධිකාරිය සතු ඉඩම්, විශාල ව්‍යාපෘති සඳහා ලබා දීමේ ක්‍රමවේදය කවරේද;
- (ii) ‘ඩෝල් ලංකා’ සමාගම හා ‘විටා ඕගනි’ සමාගම වෙත කෙසෙල් වගා කිරීම සඳහා වලව කලාපයේ, වන්දිකා වැව කොට්ඨාසයේ ලබා දී ඇති ඉඩම් ප්‍රමාණය වෙන් වෙන් වශයෙන් කොපමණද;
- (iii) එම ඉඩම් නිසි ක්‍රමවේදය අනුව ලබා දී නොමැති බව පිළිගන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

72/2024

ගරු ඡානක්කියන් රාජපුත්තිරන් රාසමාණික්කම් මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) මඩකලපුව-බටහිර අධ්‍යාපන කලාපයට අයත් මඩ/කායන්කුඩා කන්නහි විද්‍යාලය සහ කල්කුඩා අධ්‍යාපන කලාපයට අයත් මඩ/කෝරක්කල්ලිමඩු ශ්‍රී රමණ මහරිඡි විද්‍යාලය යන පාසල් IC කාණ්ඩයට අයත් පාසල් බවත්;
- (ii) මඩ/කායන්කුඩා කන්නහි විද්‍යාලයේ සිසුවියන් එල්ලේ ක්‍රීඩාවෙන් ජාතික මට්ටමින් ප්‍රථම ස්ථානයද, මඩ/කෝරක්කල්ලිමඩු ශ්‍රී රමණ මහරිඡි විද්‍යාලයේ සිසුවියන් කබඩි ක්‍රීඩාවෙන් ජාතික මට්ටමින් ප්‍රථම ස්ථානයද ජයග්‍රහණය කර ඇති බවත්;
- (iii) එහෙත් ඉහත පාසල්වලට මේ දක්වා ශාරීරික අභ්‍යාස උපදේශකවරුන් පත්කර නොමැති බවත්;
- එතුමිය දන්නෙහිද?
- (ආ) එසේ නම්, ඉහත පාසල් සඳහා ශාරීරික අභ්‍යාස උපදේශකවරුන් පත් කිරීමට පියවර ගන්නේද යන්න එතුමිය මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

(7)

94/2024

ගරු වමින්ද විජේසිරි මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) රට තුළ නිෂ්පාදනය කරන ආහාර භෝගවලට වන සතුන් විසින් සිදු කරනු ලබන හානිය තක්සේරු කර තිබේද;
- (ii) එසේ නම්, එම හානිය වී, එළවළු සහ පළතුරු යන එක් එක් භෝගය අනුව වෙන් වෙන් වශයෙන් කොපමණද;
- (iii) ආහාර භෝග සඳහා වැඩි වශයෙන් හානි කරනු ලබන වන සතුන් කවරේද; යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

213/2024

ගරු රෝහණ බංඩාර මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) ශ්‍රී ලංකාවේ ඇති රජයේ පාසල් සංඛ්‍යාව කොපමණද;
- (ii) එම පාසල් අතරින් තාක්ෂණවේදය විෂයක් ලෙස උගන්වනු ලබන පාසල් සංඛ්‍යාව කොපමණද;
- (iii) තාක්ෂණවේදය ඉතා වැදගත් විෂයක් බැවින් එය අනෙකුත් පාසල්වලත් ඉගැන්වීම සඳහා ගනු ලබන ක්‍රියාමාර්ග කවරේද; යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

582/2025

ගරු ලාල් ප්‍රේමනාත් මහතා,— රාජ්‍ය පරිපාලන, පළාත් සභා සහ පළාත් පාලන අමාත්‍යතුමාගෙන් ඇසීමට,— (1)

- (අ) (i) සංවර්ධන කටයුතු සඳහා මධ්‍යම ආණ්ඩුව විසින් පළාත් සභා වෙත මුදල් වෙන් කරන්නේද;
- (ii) මධ්‍යම ආණ්ඩුව විසින් පළාත් සභා වෙත වෙන් කරනු ලබන මුදල් වියදම් කරනු ලබන ආකාරය සම්බන්ධයෙන් පාර්ලිමේන්තුව දැනුවත්වන ක්‍රමවේදය කවරේද; යන්න එතුමා මෙම සභාවට දන්වන්නෙහිද?
- (ආ) (i) පැවති අවසන් දකුණු පළාත් සභාව වෙත වෙන් කරන ලද මුදල කොපමණද;
- (ii) එම මුදලෙන් දකුණු පළාත් සංස්කෘතික අමාත්‍යාංශය වෙත වෙන් කරන ලද මුදල කොපමණද;
- (iii) දකුණු පළාත් සංස්කෘතික අමාත්‍යාංශය විසින් ඉදිකිරීම් ආරම්භ කර මේ වනවිට ඉදිකිරීම් කටයුතු අතරමග නවතා දමා ඇති ගොඩනැගිලි සංඛ්‍යාව කොපමණද;
- (iv) ඒ සම්බන්ධයෙන් පරීක්ෂණයක් පැවැත්වීමට කටයුතු කරන්නේද;
- (v) ඉහත ගොඩනැගිලි ජනතා අවශ්‍යතාවයන් වෙනුවෙන් යොදා ගැනීමට කටයුතු කරන්නේද; යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

604/2025

ගරු රුවන්තිලක ජයකොඩි මහතා,— ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යාංශයෙන් ඇසීමට,— (1)

- (අ) (i) ගම්පහ දිස්ත්‍රික්කයේ, මිනුවන්ගොඩ, පන්සිල්ගොඩ ප්‍රදේශයේ පිහිටි ගම්මාන 09ක 8000ක් පමණ ජනතාව දෛනිකව භාවිතා කරනු ලබන පාලම අලුත්වැඩියා කිරීම සඳහා 2021 වර්ෂයේදී ගලවා ඉවත් කර ඇති බවත්;
- (ii) එහෙත්, වර්ෂ 04ක කාලයක් පුරා එම පාලමේ ඉදිකිරීම් කටයුතු අවසන් නොකිරීම හා එම මාර්ගයේ ගම්පහ දක්වා ධාවනය වූ බස් රථ දෙක ධාවනය නොකිරීම හේතුවෙන් ඉහත ජනතාව දුෂ්කරතාවයට පත්ව ඇති බවත්;

එතුමා දන්තෙහිද?

- (ආ) (i) එම පාලම වෙනුවට නව පාලමක් ඉදිකිරීම සඳහා වෙන් කර ඇති මුදල කොපමණද;
- (ii) එම සම්පූර්ණ මුදලම අදාළ ගිණුමට බැර කර තිබේද;
- (iii) එසේ නම්, එම ගිණුමේ නම සහ ගිණුම පවත්වාගෙන යනු ලබන බැංකුව කවරේද;
- (iv) එම පාලමේ ඉදිකිරීම් මාස දෙක හමාරක් තුළ අවසන් කරන ලෙස එම පාලමේ ඉදිකිරීම් බලධාරීත්වය දරන රාජ්‍ය සංවර්ධන හා නිර්මාණ නීතිගත සංස්ථාවට 2024.04.04 දින පැවති මිනුවන්ගොඩ ප්‍රාදේශීය සම්බන්ධීකරණ කමිටු රැස්වීමේදී දැනුම් දුන් බව දන්නේද;
- (v) එම පාලම විවෘත කිරීමට ගත වන කාලය කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

611/2025

ගරු නීතිඥ වමින්ද්‍රාණි කිරිඇල්ල මහත්මිය,— සෞඛ්‍ය සහ ජනමාධ්‍ය අමාත්‍යාංශයෙන් ඇසීමට,— (1)

- (අ) (i) 2024 වර්ෂයේ සිට මේ දක්වා ශල්‍යකර්ම සඳහා අවශ්‍ය ද්‍රව්‍ය මිලදී ගැනීම සඳහා කොළඹ, රිජ්වේ ආර්යා ළමා රෝහලට පරිත්‍යාගශීලීන්ගෙන් ලැබුණු මුදල කොපමණද;
- (ii) එම මුදලෙන් භාවිතා කරන ලද මුදල සහ භාවිතා නොකරන ලද මුදල වෙන් වෙන් වශයෙන් කොපමණද;
- (iii) එම රෝහලට පරිත්‍යාගශීලීන්ගෙන් ලැබෙන මුදල් නිසි ලෙස භාවිතයට ගැනීම සඳහා ගනු ලබන ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

631/2025

ගරු මුජිබුර් රහුමාන් මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) සිංහල මාධ්‍ය සහ දමිළ මාධ්‍ය රජයේ පාසල්වල 1 ශ්‍රේණියේ සිට 5 ශ්‍රේණිය දක්වා සහ 6 ශ්‍රේණියේ සිට 11 ශ්‍රේණිය දක්වා පවතින ගුරු පුරප්පාඩු සංඛ්‍යාව වෙන් වෙන් වශයෙන් කොපමණද;

(9)

- (ii) බස්නාහිර පළාතේ සිංහල මාධ්‍ය සහ දමිළ මාධ්‍ය රජයේ පාසල්වල 1 ශ්‍රේණියේ සිට 5 ශ්‍රේණිය දක්වා සහ 6 ශ්‍රේණියේ සිට 11 ශ්‍රේණිය දක්වා පවතින ගුරු පුරප්පාඩු සංඛ්‍යාව වෙන් වෙන් වශයෙන් කොපමණද;
 - (iii) කොළඹ අධ්‍යාපන කලාපයේ සිංහල මාධ්‍ය සහ දමිළ මාධ්‍ය රජයේ පාසල්වල 1 ශ්‍රේණියේ සිට 5 ශ්‍රේණිය දක්වා සහ 6 ශ්‍රේණියේ සිට 11 ශ්‍රේණිය දක්වා පවතින ගුරු පුරප්පාඩු සංඛ්‍යාව වෙන් වෙන් වශයෙන් කොපමණද;
 - (iv) එම ගුරු පුරප්පාඩු පිරවීම සඳහා ගනු ලබන පියවර කවරේද;
 - (v) එම ගුරු පුරප්පාඩු පිරවීම සඳහා ගත වන කාලය කොපමණද;
- යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

634/2025

ගුරු හෙක්ටර් අප්පුහාමි මහතා,— විදේශ කටයුතු, විදේශ රැකියා සහ සංචාරක අමාත්‍යතුමාගෙන් ඇසීමට,— (1)

- (අ) (i) 2015 වර්ෂයේ සිට මේ දක්වා ඊශ්‍රායලයේ කෘෂිකාර්මික අංශයේ රැකියා සඳහා පිටත්ව ගිය ශ්‍රී ලාංකික ශ්‍රමිකයන් සංඛ්‍යාව එක් එක් වර්ෂය අනුව වෙන් වෙන් වශයෙන් කොපමණද;
 - (ii) ඔවුන් තෝරා ගැනීමේදී අනුගමනය කරන ලද ක්‍රමවේදය කවරේද;
 - (iii) මෙම රැකියා ලබාදීම විනිවිදභාවයෙන් යුතුව සිදුකිරීමට ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

648/2025

ගුරු (වෛද්‍ය) කවින්ද හේෂාන් ජයවර්ධන මහතා,— ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යතුමාගෙන් ඇසීමට,— (1)

- (අ) (i) කොළඹ වරායේ නැගෙනහිර පර්යන්තය ඉදිකිරීමට අදාළ මුල් සැලසුම සකස් කරන ලද දිනය කවරේද;
 - (ii) ඒ සඳහා නව මාර්ග සැලසුමක් සකස් කරන ලද දිනය කවරේද;
 - (iii) එම නව මාර්ග සැලසුම අත්තනෝමතික ආකාරයෙන් සකස් කර තිබෙන බවට එහි වෘත්තීය සමිති විසින් පෙන්වා දී තිබෙන බව දන්නේද;
 - (iv) එසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?
-

(10)

2025 අප්‍රේල් 24 බ්‍රහස්පතින්දා
වාචික පිළිතුරු අපේක්ෂා කරන ප්‍රශ්න

157/2024

ගරු නීතිඥ දයාසිරි ජයසේකර මහතා,— කෘෂිකර්ම, පශු සම්පත්, ඉඩම් සහ වාරිමාර්ග
අමාත්‍යතුමාගෙන් ඇසීමට,— (1)

- (අ) (i) 2024 වර්ෂයේ නොවැම්බර් මාසයේ දී ශ්‍රී ලංකාවට බලපෑ අයහපත් කාලගුණ තත්ත්වය හේතුවෙන් විනාශයට පත් වූ මුළු වගා බිම් ප්‍රමාණය කොපමණද;
- (ii) එම වගා බිම් ප්‍රමාණය, කුඹුරු, බඩඉරිඟු සහ අනෙකුත් වගා බිම් ආදී ලෙස වෙන් වෙන් වශයෙන් කොපමණද;
- (iii) වගා බිම්වලට සිදු වූ විනාශයේ ඇස්තමේන්තුගත මූල්‍යමය අලාභය කොපමණද;

යන්න එතුමා මෙම සභාවට දන්වන්නෙහිද?

- (ආ) (i) විනාශ වූ වගා බිම්වලට ගෙවන ලද මුළු වන්දි මුදල කොපමණද;
- (ii) එම වන්දි මුදල, කුඹුරු, බඩඉරිඟු සහ අනෙකුත් වගාවන් අනුව වෙන් වෙන් වශයෙන් කොපමණද;
- (iii) මේ දක්වා වන්දි ගෙවා නොමැති වගා බිම් ප්‍රමාණය කොපමණද;
- (iv) ඒවාට වන්දි නොගෙවීමට හේතු කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

195/2024

ගරු නලින් බණ්ඩාර ජයමහ මහතා,— මුදල්, ක්‍රමසම්පාදන සහ ආර්ථික සංවර්ධන
අමාත්‍යතුමාගෙන් ඇසීමට,— (1)

- (අ) (i) 2015 වර්ෂයේ සිට මේ දක්වා චීනය විසින් ශ්‍රී ලංකාවේ සිදු කරන ලද ආයෝජන ව්‍යාපෘති සංඛ්‍යාව, එම එක් එක් ආයෝජන ව්‍යාපෘතියේ නම, ආයෝජනයේ වටිනාකම සහ උත්පාදනය කර ඇති සෘජු හා වක්‍ර රැකියා සංඛ්‍යාව එක් එක් වර්ෂය අනුව වෙන් වෙන් වශයෙන් කවරේද;
- (ii) ශ්‍රී ලංකාවට චීන ආයෝජන වැඩි වශයෙන් ආකර්ෂණය කර ගැනීම සඳහා ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

222/2024

ගරු අජිත් පී. පෙරේරා මහතා,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ
වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) තරුණ ව්‍යවසායකයන්ට ඇප ඉදිරිපත් කිරීමකින් තොරව ණය ලබාගැනීම සඳහා, “පොහොසත් රටක් ලස්සන ජීවිතයක්” ප්‍රතිපත්ති ප්‍රකාශය අනුව පිහිටුවීමට පොරොන්දු වූ සංවර්ධන බැංකුව මේ වනතෙක් පිහිටුවා නොමැති බව දන්නේද;

(11)

- (ii) එකී මැතිවරණ පොරොන්දුව ඉටු කිරීම ප්‍රමාද වීමට හේතු කවරේද;
යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

278/2024

ගරු එස්. එම්. මරික්කාර් මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (1)

- (අ) (i) දෙමළ මාධ්‍ය පාසල්වල සිංහල භාෂාවත්, සිංහල මාධ්‍ය පාසල්වල දෙමළ භාෂාවත් ඉගැන්වීම අනිවාර්ය කිරීමට සැලසුම් කර තිබේද;
(ii) එසේ නම්, එය ක්‍රියාත්මක කිරීමට නියමිත කාල වකවානු කවරේද;
(iii) ඒ සඳහා අවශ්‍ය ගුරුවරුන් සිටින්නේද;
(iv) නොඑසේ නම්, එම ගුරු පුරප්පාඩු පිරවීම සඳහා ගනු ලබන පියවර කවරේද;
යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

310/2024

ගරු රවී කරුණානායක මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (1)

- (අ) (i) වී අලෙවි මණ්ඩලය ස්ථාපිත කරන ලද දිනය කවරේද;
(ii) එම මණ්ඩලය විසින් පසුගිය වර්ෂ 3 තුළ එක් එක් දිස්ත්‍රික්කයෙන් මිලට ගන්නා ලද වී තොග ප්‍රමාණය සහ වටිනාකම වෙන් වෙන් වශයෙන් කවරේද;
(iii) එක් එක් දිස්ත්‍රික්කය තුළ වී මිලට ගැනීම සඳහා ස්ථාපිත කර ඇති මධ්‍යස්ථාන සංඛ්‍යාව වෙන් වෙන් වශයෙන් කොපමණද;
(iv) එක් එක් දිස්ත්‍රික්කය තුළ ඇති වී ගබඩා සංඛ්‍යාව වෙන් වෙන් වශයෙන් කොපමණද;
(v) එක් එක් දිස්ත්‍රික්කයේ මුළු වී අස්වැන්නෙන් රජය විසින් වාර්ෂිකව මිලට ගනු ලබන වී ප්‍රමාණයෙහි ප්‍රතිශතය වෙන් වෙන් වශයෙන් කොපමණද;
යන්න එතුමා මෙම සභාවට දන්වන්නෙහිද?
- (ආ) (i) පසුගිය වර්ෂ 3 මුළුල්ලේ රාජ්‍ය බැංකු විසින් කුඩා හා මහා පරිමාණ වී මෝල් හිමියන් වෙත සපයා ඇති මුදල් ප්‍රමාණය කොපමණද;
(ii) අදාළ කාලපරිච්ඡේදය තුළ එම මෝල් හිමියන් විසින් මිලට ගන්නා ලද වී ප්‍රමාණය කොපමණද;
(iii) එම මෝල් හිමියන්ගේ නම් සහ ඔවුන් විසින් ඉහත දක්වන ලද කාලපරිච්ඡේදය තුළ මිලට ගන්නා ලද වී තොගවල ප්‍රමාණය හා වටිනාකම කොපමණද;
(iv) වී සහල් බවට පත්කර බෙදා හරිනු පිණිස ක්‍රමවේදයක් දිස්ත්‍රික් මට්ටමින් ස්ථාපිත කරන්නේද;
යන්නත් වෙන් වෙන් වශයෙන් එතුමා මෙම සභාවට දන්වන්නෙහිද?
- (ඇ) නො එසේ නම්, ඒ මන් ද?

441/2025

ගරු වාමර සම්පත් දසනායක මහතා, — කෘෂිකර්ම, පශු සම්පත්, ඉඩම් සහ වාර්මාර්ග අමාත්‍යතුමාගෙන් ඇසීමට, — (1)

- (අ) (i) පසුගිය වර්ෂ දහය (10) තුළදී වී අලෙවි මණ්ඩලය විසින් මිලදී ගෙන ඇති වී ප්‍රමාණය එක් එක් වර්ෂය අනුව වෙන් වෙන් වශයෙන් කොපමණද;
- (ii) එම කාලය තුළ එම මණ්ඩලය ලැබූ ලාභය/අලාභය එක් එක් වර්ෂය අනුව වෙන් වෙන් වශයෙන් කොපමණද;
- (iii) එම කාලය තුළ ගොඩනැගිලි අලුත්වැඩියා කිරීම සඳහා වී අලෙවි මණ්ඩලය විසින් වැය කර ඇති මුදල කොපමණද;
- (iv) ගොඩනැගිලි අලුත්වැඩියා කිරීම සඳහා ඉදිරියේදී වැය කිරීමට අපේක්ෂිත මුදල කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

456/2025

ගරු රෝහිත අබේගුණවර්ධන මහතා, — විදේශ කටයුතු, විදේශ රැකියා සහ සංචාරක අමාත්‍යතුමාගෙන් ඇසීමට, — (1)

- (අ) (i) 2025 වර්ෂය තුළ ශ්‍රී ලංකාවට පැමිණෙන ලක්ක කර ඇති විදේශීය සංචාරකයන්ගේ සංඛ්‍යාව කොපමණද;
- (ii) විදේශීය සංචාරකයන් පැමිණෙන බවට අපේක්ෂිත රටවල් කවරේද;
- (iii) එම සංචාරකයන් සඳහා අවශ්‍ය නවාතැන්/කාමර පහසුකම් ප්‍රමාණවත් පරිදි තිබේද;
- (iv) කොවිඩ්-19 වසංගතය, පාස්කු ප්‍රහාරය සහ අරගලය වැනි හේතු මත කඩා වැටුණු ශ්‍රී ලංකාවේ සංචාරක හෝටල් ක්ෂේත්‍රයේ දියුණුව සඳහා ගනු ලබන පියවර කවරේද;
- (v) ශ්‍රී ලංකාවේ සංචාරක කර්මාන්තය නහා සිටුවීම සඳහා ගනු ලබන ක්‍රියාමාර්ග කවරේද;
- (vi) ශ්‍රී ලංකාවේ ඇති සංචාරක කලාප සංඛ්‍යාව එක් එක් පළාත අනුව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

585/2025

ගරු අජිත් ගිහාන් මහතා, — කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට, — (1)

- (අ) (i) අයහපත් පාරිසරික තත්ත්වයන් යටතේ වුවද, එළවළු හා පලතුරු නිෂ්පාදනය කරනු ලබන කලාපයක් ලෙස කල්පිටිය හැඳින්විය හැකි බවත්;
- (ii) වර්ෂා කාලවලදී ගොවිබිම් ජලයට යට වී, අස්වනු විනාශයට පත්වීම හේතුවෙන් එම ප්‍රදේශයේ ගොවි ජනතාව විශාල ලෙස අපහසුතාවයට පත් වන බවත්;

එතුමා දන්නෙහිද?

(13)

- (ආ) (i) එසේ නම්, වර්ෂාව හේතුවෙන් විනාශයට පත්වන අස්වනු වෙනුවෙන් එම ගොවීන්ට වන්දි ලබා දීමට පියවර ගෙන තිබේද;
- (ii) කල්පිටියේ එළවළු සහ පලතුරු ගොවීන්ට පොහොර සහනාධාරය ලබා දීම සඳහා වැඩපිළිවෙළක් තිබේද;
- (iii) එසේ නම්, වැඩපිළිවෙළ කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

618/2025

ගරු කිංස් නෙල්සන් මහතා,— කෘෂිකර්ම, පශු සම්පත්, ඉඩම් සහ වාරිමාර්ග අමාත්‍යතුමාගෙන් ඇසීමට,— (1)

- (අ) (i) සුළු පරිමාණ ගොවීන් සඳහා “සරුසාර” නමින් සහන පොළී ණය යෝජනා ක්‍රමයක් හඳුන්වාදී තිබේද;
- (ii) එසේ නම්, එම ණය යෝජනා ක්‍රමය හඳුන්වාදීමේ අරමුණු කවරේද;
- (iii) මේ දක්වා එම ණය යෝජනා ක්‍රමය මගින් ණය ලබා ගෙන ඇති ගොවීන් සංඛ්‍යාව කොපමණද;
- (iv) එම ණය යෝජනා ක්‍රමය යටතේ ණය ලබා දීමේදී සලකා බලනු ලබන නිර්ණායක කවරේද;
- (v) ගොවීන් ආර්ථික වශයෙන් සවිබල ගැන්වීම සඳහා ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

703/2025

ගරු රෝහිණි කුමාරි විජේරත්න මහත්මිය,— අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට,— (1)

- (අ) (i) විද්‍යාව හා තාක්ෂණය ඉතා වේගයෙන් වෙනස් වෙමින් පවතින ලෝකයේ කාලීන ප්‍රවණතාවලට අනුකූලව අධ්‍යාපන ප්‍රතිසංස්කරණ සිදුකළ යුතු බව පිළිගන්නේද;
- (ii) පිළිගත් නිර්ණායකවලට අනුව අධ්‍යාපන ප්‍රතිසංස්කරණ කොපමණ වසර ගණනකට වරක් සිදුකළ යුතුද;
- (iii) ශ්‍රී ලංකාවට නව අධ්‍යාපන ප්‍රතිසංස්කරණ හඳුන්වා දීම සඳහා ගනු ලබන ක්‍රියාමාර්ග කවරේද;
- (iv) එම ප්‍රතිසංස්කරණ ක්‍රියාත්මක කිරීම සඳහා ගනු ලබන ක්‍රියාමාර්ග කවරේද;
- යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

(14)

2025 අප්‍රේල් 25 සිකුරාදා
වාචික පිළිතුරු අපේක්ෂා කරන ප්‍රශ්න

12/2024

ගරු හේෂා විතානගේ අංකුඹුර ආරච්චි මහතා, — වෙළෙඳ, වාණිජ, ආහාර සුරක්ෂිතතා සහ සමුපකාර සංවර්ධන අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ පිහිටුවා ඇති විශේෂ ආර්ථික මධ්‍යස්ථාන සංඛ්‍යාව කොපමණද;
(ii) ඒවා පිහිටුවා ඇති ස්ථාන කවරේද;
(iii) එම විශේෂිත ආර්ථික මධ්‍යස්ථාන පිහිටුවීමේ අරමුණු කවරේද;
(iv) ඒවායේ ව්‍යාපාරික හා පරිපාලන කටයුතු විධිමත් කිරීම සඳහා ගනු ලබන ක්‍රියාමාර්ග කවරේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

76/2024

ගරු ෂානක්කියන් රාජපුත්තිරන් රාසමාණික්කම් මහතා, — නාගරික සංවර්ධන, ඉදිකිරීම් සහ නිවාස අමාත්‍යතුමාගෙන් ඇසීමට, — (1)

- (අ) (i) මඩකලපුව මහ නගර සීමාවට අයත් ප්‍රදේශවල සහ ඒ ආශ්‍රිත ප්‍රදේශවල ප්‍රතිසංස්කරණය කළ යුතු සහ අලුතින් ස්ථාපිත කළ යුතු ජලාපවහන පද්ධති පවතින බව දන්නේද;
(ii) එසේ නම්, පවතින ජලාපවහන පද්ධති ප්‍රතිසංස්කරණය කිරීමට සහ නව ජලාපවහන පද්ධති ස්ථාපිත කිරීමට කටයුතු කරන්නේද;
(iii) එසේ නම්, ඒ සඳහා ගනු ලබන පියවර කවරේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

95/2024

ගරු වමින්ද විජේසිරි මහතා, — ප්‍රවාහන, මහාමාර්ග, වරාය සහ සිවිල් ගුවන් සේවා අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ ඇති ප්‍රධාන වරායන් කවරේද;
(ii) 2015 වර්ෂයේ සිට මේ දක්වා එම එක් එක් වරායේ ආදායම හා වියදම එක් එක් වර්ෂය අනුව වෙන් වෙන් වශයෙන් කොපමණද;
(iii) එම වරායන් සංවර්ධනය කිරීම සඳහා ගෙන ඇති ක්‍රියාමාර්ග කවරේද;
යන්න එතුමා මෙම සභාවට දන්වන්නෙහිද?
(ආ) නොඑසේ නම්, ඒ මන්ද?

214/2024

ගරු රෝහණ බංඩාර මහතා, — අධිකරණ සහ ජාතික ඒකාබද්ධතා අමාත්‍යතුමාගෙන් ඇසීමට, — (1)

- (අ) (i) මේ වනවිට ශ්‍රී ලංකාවේ ඇති බන්ධනාගාර සංඛ්‍යාව කොපමණද;

(15)

- (ii) එම බන්ධනාගාරවල නම් කවරේද;
- (iii) එම එක් එක් බන්ධනාගාරයේ මේ වනවිට රඳවා ඇති සිරකරුවන් සංඛ්‍යාව වෙන් වෙන් වශයෙන් කොපමණද;
- (iv) බන්ධනාගාරවල පවතින අධික තදබදය අවම කිරීම සඳහා ගනු ලබන පියවර කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

583/2025

ගරු ලාල් ප්‍රේමනාත් මහතා,— තරුණ කටයුතු සහ ක්‍රීඩා අමාත්‍යතුමාගෙන් ඇසීමට,— (1)

- (අ) (i) ජාතික තරුණ සේවා සභාව මගින් ශ්‍රී ලංකාවේ පවත්වාගෙන යනු ලබන පුහුණු මධ්‍යස්ථාන සංඛ්‍යාව කොපමණද;
- (ii) මාතර දිස්ත්‍රික්කය තුළ ඇති පුහුණු මධ්‍යස්ථාන සංඛ්‍යාව කොපමණද;
- (iii) අකුරැස්ස ප්‍රාදේශීය ලේකම් කොට්ඨාසය තුළ ඇති පුහුණු මධ්‍යස්ථාන සංඛ්‍යාව කොපමණද;
- (iv) අතුරලිය ප්‍රාදේශීය ලේකම් කොට්ඨාසය තුළ ඇති පුහුණු මධ්‍යස්ථාන සංඛ්‍යාව කොපමණද;
- (v) එම මධ්‍යස්ථාන අතරින් ඉදිකිරීම් අතරමග නවතා දමා ඇති ගොඩනැගිල්ලක් ඇති මධ්‍යස්ථානයක් සම්බන්ධයෙන් දැනුම්වත් වී තිබේද;
- (vi) එම ගොඩනැගිල්ලේ ඉදිකිරීම් අතරමග නවතා දැමීමට හේතු කවරේද;
- (vii) එම ගොඩනැගිල්ල ප්‍රතිසංස්කරණය කර එය තරුණ ප්‍රජාවගේ ප්‍රයෝජනය සඳහා යොදා ගැනීමට ඇති සැලසුම් කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

605/2025

ගරු රුවන්තිලක ජයකොඩි මහතා,— කාන්තා සහ ළමා කටයුතු අමාත්‍යතුමියගෙන් ඇසීමට,— (1)

- (අ) (i) ශ්‍රී ලංකාවේ මේ වනවිට ලියාපදිංචි කර ඇති පූර්ව ළමාවිය සංවර්ධන මධ්‍යස්ථාන (පෙර පාසල්) සංඛ්‍යාව කොපමණද;
- (ii) එම පෙර පාසල්වල සේවයේ නියුතු පෙර පාසල් පාලිකාවන් සපුරාලිය යුතු අවම අධ්‍යාපන සුදුසුකම් කවරේද;
- (iii) මේ වනවිට සේවයේ නියුතු පෙර පාසල් පාලිකාවන් අතරින් ඉහත සඳහන් අවම අධ්‍යාපන සුදුසුකම් සපුරා ඇති පාලිකාවන් සංඛ්‍යාව කොපමණද;
- (iv) සෑම පෙර පාසලක් සඳහාම එකම විෂය නිර්දේශයක් හෝ එවැනි මග පෙන්වීමේ යාන්ත්‍රණයක් හඳුන්වා දී තිබේද;

යන්න එතුමිය මෙම සභාවට දන්වන්නෙහිද?

- (ආ) (i) පෙර පාසල්, ප්‍රාථමික, ද්විතියික, තෘතියික, විශ්වවිද්‍යාල හා වෙනත් අධ්‍යාපන අංශ අතරින් අතිශය තීරණාත්මක සහ වැදගත් අංශය පෙර පාසල් අධ්‍යාපනය බව පිළිගන්නේද;

(16)

- (ii) එසේ නම්, පෙර පාසල් අධ්‍යාපනය සෘජුව අධ්‍යාපන අමාත්‍යාංශය යටතට පත් කර වඩාත් ඵලදායී ලෙස සංවර්ධනය කිරීමට පියවර ගන්නේද;
යන්නත් එතුමිය මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

612/2025

ගරු නීතිඥ වමින්ද්‍රාණි කිරිඇල්ල මහත්මිය, — සෞඛ්‍ය සහ ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) ජාතික සෞඛ්‍ය සංවර්ධන අරමුදල ස්ථාපිත කිරීමේ අරමුණු කවරේද;
(ii) 2015 වර්ෂයේ සිට මේ දක්වා එම අරමුදලට පරිත්‍යාග ලෙස ලැබුණු මුදල කොපමණද;
(iii) එම අරමුදල යටතේ ක්‍රියාත්මක කරන ලද ව්‍යාපෘති කවරේද;
(iv) එම අරමුදලට පරිත්‍යාග ලෙස ලැබුණු මුදල්, එම අරමුදලේ අරමුණුවලට පරිබාහිර කටයුතු සඳහා යොදවා තිබෙන බව ජාතික විගණන වාර්තාවේ දක්වා ඇති බව දන්නේද;
(v) එසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

632/2025

ගරු මුපිබුර් රහුමාන් මහතා, — බුද්ධශාසන, ආගමික සහ සංස්කෘතික කටයුතු අමාත්‍යතුමාගෙන් ඇසීමට, — (1)

- (අ) (i) ඊශ්‍රායල් ජාතිකයන්ගේ ආගමික හා සංස්කෘතික මධ්‍යස්ථාන ශ්‍රී ලංකාවේ පිහිටුවා තිබේද;
(ii) එසේ නම්, ඒවා පිහිටුවා ඇති ප්‍රදේශ කවරේද;
(iii) ඒ සඳහා නීත්‍යානුකූලව අවසර ලබා ගෙන තිබේද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

635/2025

ගරු හෙක්ටර් අප්පුහාමි මහතා, — විදේශ කටයුතු, විදේශ රැකියා සහ සංචාරක අමාත්‍යතුමාගෙන් ඇසීමට, — (1)

- (අ) (i) 2015 වර්ෂයේ සිට මේ දක්වා සාත්තු සේවක තනතුර සඳහා ඊශ්‍රායලයට පිටත්ව ගිය ශ්‍රී ලාංකික ශ්‍රමිකයන් සංඛ්‍යාව කොපමණද;
(ii) ඔවුන් තෝරා ගැනීමේදී අනුගමනය කරන ලද ක්‍රමවේදය කවරේද;
(iii) ඔවුන්ට අවශ්‍ය පුහුණුව ලබා දීමට ගන්නා ලද පියවර කවරේද;
(iv) විනිවිදභාවයකින් යුතුව ඉහත රැකියා ලබා දීමට ගන්නා ලද ක්‍රියාමාර්ග කවරේද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

ගරු (වෛද්‍ය) කවින්ද්‍ර භේෂාන් ජයවර්ධන මහතා, — අග්‍රාමාත්‍යතුමිය සහ අධ්‍යාපන, උසස් අධ්‍යාපන සහ වෘත්තීය අධ්‍යාපන අමාත්‍යතුමියගෙන් ඇසීමට, — (1)

- (අ) (i) ශ්‍රී ලංකාවේ සිදු වූ පාස්කු ප්‍රහාරය සම්බන්ධයෙන් අසාද් මවුලානා යන අය විසින් වැනල් 4 නාලිකාවට ප්‍රකාශයක් කරන ලද දිනය කවරේද;
- (ii) එම ප්‍රකාශය සම්බන්ධයෙන් සමාජයේ විශාල කතිකාවක් නිර්මාණය වූ බව දන්නේද;
- (iii) අසාද් මවුලානා යන අය ශ්‍රී ලංකාවට ගෙන්වා ගෙන, ඒ සම්බන්ධයෙන් වැඩිදුර ප්‍රකාශ සටහන් කර ගැනීම සඳහා ගනු ලබන ක්‍රියාමාර්ග කවරේද;
- යන්න එතුමිය මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?
-